

# राजकीय महाविद्यालय पनारसा जिला मंडी (हि.प्र.)



ESTD. 2015

## वार्षिक पारितोषिक समारोह

गुरुवार, 6 मार्च 2025

### वार्षिक प्रतिवेदन

सत्र 2024-25

### मुख्य अतिथि

डॉ. नन्द लाल शर्मा

पूर्व सयुंक्त शिक्षा निदेशक हिमाचल प्रदेश सरकार

प्रस्तुत कर्ता

डॉ. उरसेम लता

प्राचार्य राजकीय महाविद्यालय पनारसा

जिला मंडी (हि.प्र.)

**परिचय :** राजकीय महाविद्यालय पनारसा हिमाचल प्रदेश के जिला मण्डी की शनोर घाटी के एक छोटे से गाँव पनारसा में स्थित है। व्यास नदी के दाहिने छोर पर स्थित, प्राकृतिक सौन्दर्य से घिरे इस महाविद्यालय की स्थापना वर्ष 2015 में की गयी थी। तब से यह महाविद्यालय छात्रों को निरंतर गुणवत्तापूर्ण शिक्षा प्रदान कर रहा है। यह महाविद्यालय सरदार पटेल विश्वविद्यालय, मंडी से संबद्ध है जो छात्रों को कला स्नातक एवं वाणिज्य स्नातक में पाठ्यक्रम प्रदान करता है।

किसी भी संगठन की सफलता उसके कर्मचारियों पर निर्भर करती है। महाविद्यालय में ईमानदार और मेहनती कर्मचारियों का गौरवशाली इतिहास रहा है। वर्तमान में महाविद्यालय में प्राचार्य के अतिरिक्त 7 शिक्षक और 7 गैर-शिक्षक कर्मचारी शामिल हैं जिसमें वाणिज्य संकाय में 1 व कला संकाय के 6 प्राध्यापकों समेत कुल 7 प्राध्यापक हैं जबकि गैर-शिक्षक कर्मचारियों में 1 अधीक्षक ग्रेड-2, 1 पुस्तकालय सहायक, 1 वरिष्ठ सहायक, 4 सेवादार व 1 सफाई कर्मचारी सेवारत हैं। वाणिज्य संकाय में शिक्षक का 1 पद जबकि गैर-शिक्षक कर्मचारियों में 2 लिपिक एवं 1 सेवादार का पद रिक्त है।

**स्थानान्तरण, सेवानिवृत्ति एवं पदोन्नति:** स्थानान्तरण कर्मचारियों की सहज प्रक्रिया मानी जाती है। इसके साथ सेवानिवृत्ति कर्मचारी के जीवन का कठोर यथार्थ है। इस महाविद्यालय में सत्र 2024-25 में स्थानांतरित हुए कर्मचारियों का ब्यौरा निम्न है :-

**स्थानान्तरण:** श्रीमती पदमा देवी (कनिष्ठ सहायक), श्रीमती नैना देवी (सेवादार)

**आगमन :** कोई नहीं

**सेवानिवृत्ति :** कोई नहीं

**पदोन्नति:** कोई नहीं

**नामांकन:** शैक्षणिक सत्र 2024-25 में विद्यार्थियों की कुल संख्या 342 रही जिसमें लड़कों के मुकाबले लड़कियों की संख्या अधिक है। लड़कियों की कुल संख्या 218 है, जबकि लड़कों की कुल संख्या 124 है। महाविद्यालय में विभिन्न सकायों के अध्ययनरत विद्यार्थियों की संख्या क्रमवद्ध रूप से निम्नलिखित प्रकार से वर्णित है:-

Enrolment of Students BA/ B.Com for the session 2024-25																			
Class	SC			ST			OBC			IRDP			General			Total			
	1 <sup>st</sup> Year	Boys	Girls	Total	Boys	Girls	Total	Boys	Girls	Total									
B.A.	1 <sup>st</sup> Year	11	20	31	0	01	01	01	03	04	0	08	08	30	41	71	42	73	115
	2 <sup>nd</sup> Year	06	17	23	0	01	01	0	01	01	0	02	02	31	56	87	37	77	114
	3 <sup>rd</sup> Year	06	14	20	0	0	0	0	01	01	0	01	01	32	38	70	38	54	92
	<b>Total</b>	<b>23</b>	<b>51</b>	<b>74</b>	<b>0</b>	<b>02</b>	<b>02</b>	<b>01</b>	<b>05</b>	<b>06</b>	<b>0</b>	<b>11</b>	<b>11</b>	<b>93</b>	<b>135</b>	<b>228</b>	<b>117</b>	<b>204</b>	<b>321</b>
B. Com.	1 <sup>st</sup> Year	01	04	05	0	0	0	0	0	0	0	0	0	02	03	05	03	07	10
	2 <sup>nd</sup> Year	0	0	0	0	0	0	01	0	0	0	0	0	02	03	05	03	03	06
	3 <sup>rd</sup> Year	0	01	01	01	0	01	0	0	0	0	0	0	0	03	03	01	04	05
	<b>Total</b>	<b>01</b>	<b>05</b>	<b>06</b>	<b>01</b>	<b>0</b>	<b>01</b>	<b>01</b>	<b>0</b>	<b>0</b>	<b>0</b>	<b>0</b>	<b>0</b>	<b>04</b>	<b>09</b>	<b>13</b>	<b>07</b>	<b>14</b>	<b>21</b>
<b>Grand Total</b>	<b>24</b>	<b>56</b>	<b>80</b>	<b>01</b>	<b>02</b>	<b>03</b>	<b>02</b>	<b>05</b>	<b>06</b>	<b>0</b>	<b>11</b>	<b>11</b>	<b>97</b>	<b>144</b>	<b>241</b>	<b>124</b>	<b>218</b>	<b>342</b>	

**वार्षिक परीक्षा परिणाम:** परीक्षा परिणाम की प्रतिशतता किसी भी संस्थान की विशिष्टता की द्योतक होती है जिसमें महाविद्यालय के प्रतिबद्ध एवं प्रबुद्ध शिक्षकों का योगदान महत्वपूर्ण है। यह हमारे लिए बड़ी प्रसन्नता का विषय है कि हमारे महाविद्यालय का परीक्षा परिणाम उत्साहवर्द्धक रहा है। विद्यार्थियों ने अपने परिश्रम, विवेक और अध्ययन में अपनी पूरी एकाग्रता का परिचय दिया है।

### संकायवार तालिका

संकाय	कक्षा	कुल संख्या	उत्तीर्ण छात्र	महाविद्यालय प्रतिशत
कला स्नातक	प्रथम वर्ष	135	105	78%
	द्वितीय वर्ष	113	97	86%
	तृतीय वर्ष	71	71	100%
वाणिज्य स्नातक	प्रथम वर्ष	06	03	50%
	द्वितीय वर्ष	06	06	100%
	तृतीय वर्ष	17	17	100%

### प्राध्यापकों की उपलब्धियां:

- मार्च, 2024 को कृष्ण लाल, सहायक आचार्य (इतिहास) ने हिमतरु प्रकाशन समिति एवं भाषा एवं संस्कृति विभाग, शिमला, हि.प्र. द्वारा आयोजित कुल्लू साहित्य उत्सव में भाग लिया।
- 11 से 21 नवम्बर, 2024 तक कृष्ण लाल, सहायक आचार्य (इतिहास) ने राजकीय महाविद्यालय पनारसा, जिला मंडी एवं भाषा एवं संस्कृति विभाग हिमाचल प्रदेश जिला मंडी के संयुक्त तत्वाधान में समझौता ज्ञापन के अंतर्गत 10 दिवसीय टांकरी लिपि प्रशिक्षण कार्यशाला में बतौर संयोजक भाग लिया।
- 22 से 24 सितम्बर, 2024 को कृष्ण लाल, सहायक आचार्य (इतिहास) ने रूपी सिराज कला मंच, साधना स्थली कुल्लू हि.प्र. द्वारा आयोजित बहु-विषयक अन्तराष्ट्रीय संगोष्ठी 'साहित्य के विविध आयाम: एक विचार विमर्श' में भाग लिया।
- 3 से 11 जुलाई, 2024 तक डॉ. डिंपल जामटा, सहायक आचार्य (वाणिज्य) ने हिमाचल प्रदेश विश्वविद्यालय शिमला द्वारा आयोजित NEP2020 ओरिएंटेशन प्रोग्राम में भाग लिया।
- 24 से 30 सितंबर, 2024 तक डॉ. डिंपल जामटा, सहायक आचार्य (वाणिज्य) ने राजकीय महाविद्यालय राजपुरा द्वारा आयोजित सात दिवसीय एफडीपी प्रोग्राम में भाग लिया।
- 16 से 22 सितंबर, 2024 तक डॉ. डिंपल जामटा, सहायक आचार्य (वाणिज्य) ने राजकीय महाविद्यालय आनी (हरिपुर कुल्लू) द्वारा आयोजित सात दिवसीय कार्यशाला में भाग लिया।

- 22 से 24 सितंबर, 2024 को डॉ. डिंपल जामटा, सहायक आचार्य (वाणिज्य) ने रूपी सिराज कला मंच साधना स्थली जिला कुल्लू द्वारा आयोजित तीन दिवसीय अंतरराष्ट्रीय संगोष्ठी में अपना शोध पत्र प्रस्तुत किया।
- 16 से 22 सितंबर, 2024 को डॉ. निशा शर्मा, सहायक आचार्य (संगीत) ने राजकीय महाविद्यालय आनी द्वारा आयोजित सात दिवसीय कार्यशाला में भाग लिया।
- 17 से 19 जनवरी, 2025 को डॉ. निशा शर्मा, सहायक आचार्य (संगीत) ने रिसर्च राइटिंग एंड पब्लिकेशन विषय पर तीन दिवसीय अंतरराष्ट्रीय कार्यशाला में भाग लिया।
- 22 से 24 सितंबर, 2024 को डॉ. निशा शर्मा, सहायक आचार्य (संगीत) ने रूपी सिराज कला मंच साधना स्थली जिला कुल्लू द्वारा आयोजित तीन दिवसीय अंतरराष्ट्रीय संगोष्ठी में अपना शोध पत्र प्रस्तुत किया।
- डॉ. चारू अहलुवालिया, सहायक आचार्य (अंग्रेजी ) ने शूलिनी विश्वविद्यालय से मई 2024 में अपनी पीएचडी की डिग्री पूर्ण की।
- 1 से 3 जुलाई, 2024 तक डॉ. चारू अहलुवालिया, सहायक आचार्य (अंग्रेजी ) ने हैदराबाद विश्वविद्यालय द्वारा आयोजित 14 दिवसीय रिफ्रेशर कोर्स पूर्ण किया
- 5 से 12 मई, 2025 तक डॉ. चारू अहलुवालिया, सहायक आचार्य (अंग्रेजी ) ने गुजरात विश्वविद्यालय द्वारा आयोजित एफडीपी कार्यक्रम में भाग लिया।
- 15 से 21 अप्रैल, 2024 को डॉ. चारू अहलुवालिया, सहायक आचार्य (अंग्रेजी ) ने गुरु तेग बहादुर खालसा महाविद्यालय द्वारा आयोजित एक साप्ताहिक एफडीपी प्रोग्राम में भाग लिया।
- मार्च, 2024 को श्री रत्न देव, सहायक आचार्य (राजनीति विज्ञान) ने हिमतरु प्रकाशन समिति एवं भाषा एवं संस्कृति विभाग, शिमला, हि.प्र. द्वारा आयोजित कुल्लू साहित्य उत्सव में भाग लिया।
- 21 सितम्बर, 2024 को श्री रत्न देव, सहायक आचार्य (राजनीति विज्ञान) ने राजकीय महाविद्यालय ज्वाली, कांगड़ा द्वारा आयोजित एक दिवसीय राष्ट्रीय संगोष्ठी में भाग लिया।
- 19 अक्टूबर, 2024 को श्री रत्न देव, सहायक आचार्य (राजनीति विज्ञान) ने राजकीय महाविद्यालय लम्बाथाच (सिराज) जिला मंडी में आयोजित अन्तरराष्ट्रीय संगोष्ठी में **‘हिमाचल प्रदेश के किनौरा समाज में जनजातीय पहचान और राजनीतिक संस्कृति की खोज’** विषय पर शोध पत्र प्रस्तुत किया।
- 18 जनवरी, 2025 को सहायक आचार्य हीरा सिंह और रत्न देव ने चितकारा विश्वविद्यालय, राजपुरा, पंजाब में अन्तरराष्ट्रीय संगोष्ठी में भाग लिया।
- 22 से 24 सितंबर, 2024 को सहायक आचार्य (हिंदी) श्रीमती अनीता ने रूपी सिराज कला मंच साधना स्थली जिला कुल्लू द्वारा आयोजित तीन दिवसीय अंतरराष्ट्रीय संगोष्ठी में अपना शोध पत्र प्रस्तुत किया।

- 10 जनवरी, 2025 को सहायक आचार्य (हिंदी) श्रीमती अनीता ने **गाँधी मेमोरियल कॉलेज, अम्बाला छावनी, हिंदी विभाग कुरुक्षेत्र विश्वविद्यालय, कुरुक्षेत्र** द्वारा आयोजित **विश्व हिंदी दिवस** पर अन्तरराष्ट्रीय संगोष्ठी में भाग लिया।

#### **पुस्तकालय अध्यक्ष की व्यक्तिगत उपलब्धियां:**

- सितंबर, 2024 को पुस्तकालय अध्यक्षा श्रीमती बिंदु ने **दिल्ली नेटवर्किंग डेलनेट** द्वारा आयोजित एकदिवसीय ऑनलाइन वेबीनार में भाग लिया।
- जनवरी, 2025 को पुस्तकालय अध्यक्षा श्रीमती बिंदु ने **INFLIBNET** द्वारा इंडियन इंस्टीट्यूट ऑफ़ एडवांस्ड स्टडी, शिमला में आयोजित **पांच दिवसीय कार्यशाला** भाग लिया।

**अभिभावक-शिक्षक संघ :** अध्यापकों-छात्रों-अभिभावकों के बीच संवाद कायम करने के उद्देश्य से महाविद्यालय में पीटीए का गठन प्रतिवर्ष किया जाता है। संघ न केवल महाविद्यालय प्रशासन के साथ विभिन्न विकासात्मक गतिविधियों में सहयोग करता है, बल्कि अपने सुझावों द्वारा एक सौहार्दपूर्ण वातावरण का निर्माण भी करता है। सत्र 2024-25 के लिए गठित संघ का विवरण इस प्रकार है:-

**प्रधान:** श्रीमती अनीता

**उप-प्रधान:** हरि शर्मा

**सचिव:** सहायक आचार्य श्री हीरा सिंह

**सह-सचिव:** श्री टोनी

**कोषाध्यक्ष:** श्रीमती खीरामणी

**सदस्य:** सभी अभिभावक एवं अध्यापकगण

सत्र 2024-25 में पीटीए में कुल 196532 रुपए की धनराशि आय के रूप में प्राप्त हुई, इसमें से 2024-25 में 169575 रुपए की धनराशि विभिन्न विकासात्मक / सांस्कृतिक गतिविधियों व छात्रों के हितों से जुड़े अन्य कार्यों हेतु व्यय की गई। अब पीटीए में कुल बचत धनराशि 450889 रुपए है।

**केंद्रीय छात्र संगठन (एससीए):** महाविद्यालय के कार्य को सुचारू रूप से चलाने के लिए तथा विद्यार्थियों की विभिन्न समस्याओं को प्राचार्य तक पहुंचाने के लिए महाविद्यालय में प्रत्येक वर्ष केंद्रीय छात्र परिषद का गठन किया जाता है। सत्र 2024-25 के लिए गठित **केंद्रीय छात्र संगठन (एससीए)** का विवरण इस प्रकार है:-

**अध्यक्ष:** लक्ष्मी (वाणिज्य स्नातक तृतीय वर्ष)

**उपाध्यक्ष:** यशपाल (कला स्नातक तृतीय वर्ष)

**सचिव:** निशा (कला स्नातक द्वितीय वर्ष)

**सह-सचिव:** पूजा ठाकुर (कला स्नातक प्रथम वर्ष)

#### **छात्रवृत्तियां:**

वित्त वर्ष 2023-24 के अंतर्गत अलग-अलग योजनाओं के तहत विभिन्न वर्गों के विद्यार्थियों को छात्रवृत्तियां प्रदान की गईं।

- अनुसूचित जाति के छात्रों के लिए केंद्र प्रायोजित पोस्ट मेट्रिक छात्रवृत्ति योजना के तहत 05 विद्यार्थियों को छात्रवृत्ति प्रदान की गई।
- हिमाचल प्रदेश सरकार के अंतर्गत कल्पना चावला छात्रवृत्ति 02 छात्राओं को प्रदान की गई।
- महाविद्यालय और विश्वविद्यालय छात्रवृत्ति की केंद्रीय क्षेत्रीय योजना के अंतर्गत 1 विद्यार्थी को छात्रवृत्ति प्रदान की गई।

**वार्षिक पत्रिका:** महाविद्यालय के वार्षिक पत्रिका '**अर्जिक्या**' विद्यार्थियों की लेखन प्रतिभा को उजागर करने का सौभाग्य प्रदान करती है। इसमें विद्यार्थियों को विभिन्न विषयों पर अपने विचार व्यक्त करने का अवसर प्राप्त होता है। यह पत्रिका मुख्य सम्पादक डॉ. चारू अल्हुवालिया के संरक्षण में तैयार हुई है। इस सत्र के विभिन्न विषयों के प्राध्यापक एवं छात्र/छात्रा सम्पादकों का विवरण इस प्रकार है:

क्रम संख्या	अनुभाग	प्राध्यापक सम्पादक	छात्र सम्पादक
1	अंग्रेजी	डॉ. चारू अहलुवालिया (सहायक आचार्य अंग्रेजी)	मोनिका (कला स्नातक तृतीय वर्ष)
2	हिंदी	श्रीमती अनीता (सहायक आचार्य हिंदी)	यशपाल (कला स्नातक तृतीय वर्ष)
3	पहाड़ी	श्री कृष्ण लाल (सहायक आचार्य इतिहास)	मधू (कला स्नातक तृतीय वर्ष)
4	वाणिज्य	डॉ. डिंपल जामटा (सहायक आचार्य वाणिज्य)	लक्ष्मी (वाणिज्य स्नातक तृतीय वर्ष)

### समझौता ज्ञापन (MoUs)

सत्र 2024-25 में राजकीय महाविद्यालय पनारसा ने तीन समझौता ज्ञापन पर हस्ताक्षर किए।

- प्रथम समझौता ज्ञापन हिमतरु प्रकाशन समिति कुल्लू के साथ हुआ जिसमें विद्यार्थियों के रचनात्मक कौशल को बढ़ाने के उद्देश्य से समझौता किया गया।
- दूसरा समझौता ज्ञापन भाषा संस्कृति विभाग मंडी के साथ किया गया।
- तीसरा समझौता ज्ञापन वन विभाग पनारसा के साथ किया गया।

### महाविद्यालय की गतिविधियां:

- 15 मार्च, 2024 को महाविद्यालय के **महिला प्रकोष्ठ** द्वारा **अंतर्राष्ट्रीय महिला दिवस** का आयोजन किया गया जिसमें मुख्य अतिथि सेवानिवृत्त प्राचार्य डॉ. धनेश्वरी शर्मा जी थीं और साथ में अधिवक्ता श्रीमती चंद्रा उपस्थिति रहीं। उन्होंने इस कार्यक्रम में 100 विद्यार्थियों को यौन उत्पीड़न कानून से अवगत करवाया।
- 30 मार्च से 5 अप्रैल 2024 तक महाविद्यालय की **सौंदर्यीकरण समिति** द्वारा **6 दिवसीय अंतरराष्ट्रीय जीरो बेस्ट डे** पर आधारित कार्यशाला का आयोजन किया गया जिसमें 50 विद्यार्थियों ने भाग लिया। इस दौरान विद्यार्थियों ने पुरानी एवं बेस्ट सामग्रियों को एकत्र किया और उन्हें शानदार गमलों के रूप में परिवर्तित किया।
- 12 से 14 अगस्त 2024 तक महाविद्यालय की **एंटी रैगिंग कमेटी** द्वारा **एंटी रैगिंग सप्ताह** मनाया गया जिसमें विद्यार्थियों को रैगिंग संबंधी नियमों की जानकारी दी गई।
- 18 सितंबर, 2024 को **सामुदायिक विकास प्रकोष्ठ** द्वारा **पाइन नीडल कार्यशाला** का आयोजन किया गया जिसमें महिला मंडल नाऊ और पटोगी की महिलाओं श्रीमती पूजा देवी,

हीरा देवी और कृष्णा देवी ने महाविद्यालय के विद्यार्थियों को पाईन नीडल से घरेलू प्रयोग में आने वाली वस्तुएं बनाने का प्रशिक्षण दिया गया।

- 30 सितंबर, 2024 को महाविद्यालय की **साहित्यिक परिषद** द्वारा कार्यक्रम का आयोजन किया गया जिसमें विभिन्न प्रतियोगिताएं, जैसे कविता पाठ, फोटोग्राफी एवं अंताक्षरी प्रतियोगिताएं इत्यादि करवाई गईं।
- 27 से 30 सितंबर, 2024 तक अटल सदन कुल्लू में **चंडीगढ़, संगीत नाटक अकादमी** द्वारा **सूफी कव्वाली, पंजाबी नृत्य तथा संगीत** पर आधारित कार्यक्रम का आयोजन किया गया जिसमें **महाविद्यालय की नाट्य समिति** की ओर से 30 विद्यार्थियों ने भाग लिया।
- 4 अक्टूबर 2024 को महाविद्यालय के **महिला प्रकोष्ठ** द्वारा **यौन उत्पीड़न से संबंधित** कार्यक्रम आयोजित किया गया जिसमें पुलिस थाना औट से एएसआई श्री जयसिंह और हेड कांस्टेबल मिस लीला द्वारा यौन उत्पीड़न से संबंधित कानूनी सूचनाएं विद्यार्थियों से साँझा की गईं। इस कार्यक्रम में 80 विद्यार्थी उपस्थित रहे।
- 10 अक्टूबर, 2024 को महाविद्यालय के **करियर काउंसलिंग सेल** द्वारा **करियर काउंसलिंग से संबंधित** कार्यक्रम आयोजित किया गया जिसमें इंस्टिट्यूट ऑफ़ होटल मैनेजमेंट एजुकेशन सोसाइटी रामपुर से आये विषय विशेषज्ञों द्वारा महाविद्यालय के 100 विद्यार्थियों को रोजगार, कौशल तथा उद्यमिता से संबंधित प्रशिक्षण दिया गया।
- 21 अक्टूबर से 9 नवंबर, 2024 तक महाविद्यालय की **नाट्य समिति** द्वारा **एक कार्यशाला** का आयोजन किया गया। 20 दिन की कार्यशाला में 20 विद्यार्थियों ने भाग लिया, जिसमें प्रशिक्षक के रूप में थिएटर आर्टिस्ट श्री नरेन्द्र वर्मा द्वारा विद्यार्थियों को थिएटर से संबंधित कौशल सिखाए गए।
- 16 नवंबर 2024 को **महाविद्यालय के सत्र 2024-25 के आंतरिक मूल्यांकन** हेतु राजकीय महाविद्यालय कुल्लू से **क्लस्टर लेवल कमेटी** ने महाविद्यालय का मुआइना किया गया।
- 20 नवंबर, 2024 को महाविद्यालय के विद्यार्थियों ने **हिमाचल प्रदेश विश्वविद्यालय (ग्रुप 4) युथ फेस्टिवल** में भाग लिया। इसमें महाविद्यालय की **छात्रा रितिका** ने **हिमाचल प्रदेश में सर्वश्रेष्ठ नायिका का खिताब** हासिल किया।
- 10 दिसंबर, 2024 को महाविद्यालय की **करियर काउंसलिंग सेल** द्वारा **करियर काउंसलिंग से संबंधित** कार्यक्रम आयोजित किया गया जिसमें महाविद्यालय के 85 विद्यार्थियों को **लाइफ सीकर इंस्टिट्यूट ऑफ़ होटल मैनेजमेंट, कुल्लू** द्वारा रोजगार, योग्यता, कौशल तथा उद्यमिता कौशल का प्रशिक्षण दिया गया।
- 13 दिसम्बर, 2024 को वन विभाग कुल्लू द्वारा **ग्रेट हिमालय नेशनल पार्क, सैंज रोपा** में एक **दिवसीय ओरिएन्टेशन कार्यक्रम** किया गया, जिसमें हमारे महाविद्यालय के **Biodiversity Club** के 20 विद्यार्थियों ने भाग लिया।

## खेल-कूद गतिविधियाँ:

- 17 अक्टूबर, 2024 को महाविद्यालय के 11 विद्यार्थियों ने **वन विभाग कुल्लू द्वारा आयोजित वॉकथान मेराथन दौड़** में भाग लिया। यह मेराथन दौड़ 11 किलोमीटर की थी जो लोट से कायसधार तक थी।
- 25 से 27 नवम्बर, 2024 को महाविद्यालय की **खो-खो टीम** ने राजकीय संस्कृत महाविद्यालय नाहन में महाविद्यालय का प्रतिनिधित्व किया।
- 28 से 29 नवंबर, 2024 को महाविद्यालय की **जूडो टीम** ने राजकीय महाविद्यालय राजगढ़ में महाविद्यालय का प्रतिनिधित्व किया।
- 19 से 20 दिसंबर, 2024 तक महाविद्यालय में **वार्षिक खेल कूद प्रतियोगिता** का आयोजन किया गया जिसमें विद्यार्थियों ने आउटडोर गेम्स में वॉलीबॉल, कबड्डी, बेडमिंटन, डिस्कस थ्रो, शॉटपुट थ्रो, जेबलिन थ्रो, 100, 200, 400 एवं 1600 मीटर दौड़ जबकि इनडोर गेम्स में शतरंज एव कैरेम बोर्ड इत्यादि प्रतियोगिताएं करवाई गयी जिसमें विद्यार्थियों ने बढ़ चढ़कर भाग लिया।

## पूर्व छात्र संघ:

- महाविद्यालय में **पूर्व छात्र संघ** का गठन **सत्र 2023-24** में कर लिया गया था।
- **29 नवम्बर, 2024 को महाविद्यालय में पूर्व छात्र संघ के गठन की प्रक्रिया को पूर्ण** होने के पश्चात् पंजीकृत किया गया। तत्पश्चात औपचारिक समिति का गठन दो वर्षों के लिए किया गया।
- 6 से 12 फरवरी, 2025 तक महाविद्यालय में **पूर्व छात्र संघ, राष्ट्रीय सेवा योजना इकाई एवं भाषा एवं संस्कृति विभाग मंडी** के संयुक्त तत्वाधान में **समझौता ज्ञापन के अंतर्गत सात दिवसीय पहाड़ी वास्तुकला आधारित चित्रकला कार्यशाला** का आयोजन किया गया। इस कार्यशाला में 25 विद्यार्थियों ने भाग लिया।

## सामुदायिक विकास प्रकोष्ठ:

6 अगस्त, 2024 को महाविद्यालय में **सामुदायिक विकास प्रकोष्ठ (Community Development Cell)** का गठन किया गया। इसके अंतर्गत विभिन्न गतिविधियां करवाई गई जो निम्नलिखित हैं:

- दशहरा विशेषांक के लिए हिमतरू प्रकाशन समिति कुल्लू एवं महाविद्यालय के संयुक्त तत्वाधान में दशहरे से संबंधित जानकारी के लिए रघुनाथ जी के छोड़ीबदार श्री महेश्वर सिंह जी, सेवानिवृत्त वरिष्ठ नागरिकों तथा अन्य बुजुर्गों के साक्षात्कार लिए गए जिन्हें हिमतरू पत्रिका के दशहरा विशेषांक में प्रकाशित किया गया।

## राष्ट्रीय सेवा योजना की वार्षिक गतिविधियाँ:

- 23 मार्च, 2024 को महाविद्यालय की एनएसएस इकाई द्वारा **युवा संवाद कार्यक्रम** का आयोजन किया गया जिसमें उच्च शिक्षा संयुक्त निदेशक डॉ नंदलाल शर्मा जी बतौर मुख्य अतिथि मौजूद रहे।

- 5 जून, 2024 को महाविद्यालय की राष्ट्रीय सेवा योजना इकाई द्वारा **विश्व पर्यावरण दिवस** मनाया गया।
- 27 जुलाई, 2024 को महाविद्यालय की राष्ट्रीय सेवा योजना इकाई द्वारा **केंद्रीय बजट पर चर्चा** आधारित कार्यक्रम आयोजित किया गया जिसमें महाविद्यालय के वाणिज्य विभाग से डॉ. डिंपल जामटा बतौर मुख्य वक्ता के रूप में उपस्थिति रही। इन्होंने केंद्रीय बजट में युवाओं से संबंधित सरकार की विभिन्न योजनाओं से विद्यार्थियों को अवगत करवाया।
- 15 अगस्त, 2024 महाविद्यालय की राष्ट्रीय सेवा योजना इकाई द्वारा **स्वतंत्रता दिवस** मनाया गया, जिसमें विद्यार्थियों द्वारा विभिन्न सांस्कृतिक कार्यक्रम प्रस्तुत किया गये। इसके अतिरिक्त स्वतंत्रता दिवस के अवसर पर एनएसएस कार्यक्रम अधिकारी कृष्ण लाल एवं डॉ. डिंपल जामटा द्वारा महाविद्यालय के गार्डन में एक पेड़ लगा कर **'एक पेड़ माँ के नाम'** अभियान कार्यक्रम का श्रीगणेश किया।
- 31 अगस्त, 2024 को राष्ट्रीय सेवा योजना एवं रोवर-रंजेर इकाई द्वारा वन विभाग के साथ मिलकर **'एक पेड़ माँ के नाम'** अभियान के अंतर्गत बनाला जंगल में पौधारोपण किया। जिसमें स्वयंसेवियों ने देवदार, खरशु एवं वान के **150 पेड़ रोपे** गये।
- 13 सितम्बर, 2024 को राष्ट्रीय सेवा योजना इकाई, रोवर-रंजेर एवं रेड रिबन क्लब एवं गैर-सरकारी संस्था युवा के संयुक्त तत्वाधान में महाविद्यालय परिसर में **हेल्थ चेकअप कैम्प** लगाया गया जिसमें महाविद्यालय एवं कोटाधार पंचायत के लोगों ने स्वास्थ्य की जाँच करवाई। इस कैम्प के लिए विषय विशेषज्ञ डॉक्टर, जिसमें नेत्र रोग विशेषज्ञ भानु हॉस्पिटल कुल्लू, कुल्लू वैली हॉस्पिटल से दन्त चिकित्सा विशेषज्ञ एवं एस.बी.आई फाउंडेशन की तरफ से सामान्य चिकित्सा विशेषज्ञ बुलाये गए थे।
- 24 सितम्बर, 2024 को राष्ट्रीय सेवा योजना इकाई द्वारा **राष्ट्रीय सेवा योजना दिवस** मनाया गया।
- 24 सितम्बर 2024 को राष्ट्रीय सेवा योजना इकाई के चार स्वयंसेवियों तुषार कुमार, जतिन, पिकी ठाकुर एवं रोहानी ठाकुर ने राजकीय महाविद्यालय कुल्लू में आयोजित **जिला स्तरीय पूर्व गणतन्त्र परेड शिविर** में भाग लिया जिसमें हमारे तीन स्वयंसेवियों तुषार कुमार, पिकी ठाकुर एवं रोहानी ठाकुर का चयन राज्य स्तरीय, पूर्व गणतन्त्र परेड शिविर के लिए किया गया।
- 1 अक्टूबर, 2024 को राष्ट्रीय सेवा योजना इकाई के तीन स्वयंसेवियों तुषार कुमार, पिकी ठाकुर एवं रोहानी ठाकुर ने महाराजा लक्ष्मण सेन मेमोरियल कॉलेज सुंदर नगर में आयोजित **राज्य स्तरीय पूर्व गणतन्त्र परेड शिविर** में भाग लिया जिसमें वालंटियर रोहानी ठाकुर का चयन उत्तरी क्षेत्र पूर्व गणतन्त्र परेड शिविर के लिए किया गया।
- 11 अक्टूबर, 2024 को राष्ट्रीय सेवा योजना इकाई द्वारा **अंतरराष्ट्रीय वृद्धजन दिवस** मनाया गया जिसमें स्वयंसेवियों ने परिवार एवं समुदाय के वरिष्ठ नागरिकों के प्रति सम्मान का भाव रखने, सहानुभूति रखने, करुणा के साथ व्यवहार करने, उनकी आवाज बनने, उनको शारीरिक और भावनात्मक समर्थन करने, उनके अधिकारों, हितों के बारे में जागरूकता पैदा करने, बुजुर्गों के साथ दुर्व्यवहार के खिलाफ लड़ने, और उनकी देखभाल करने की प्रतिज्ञा ली।
- 14 से 23 अक्टूबर, 2024 तक विवेकानंद ग्लोबल यूनिवर्सिटी, जयपुर, राजस्थान में **उत्तरी क्षेत्र पूर्व गणतन्त्र परेड शिविर** आयोजित किया गया जिसमें हमारे महाविद्यालय की ओर से वालंटियर रोहानी ठाकुर ने भाग लिया।

- 22 नवम्बर, 2024 को राष्ट्रीय सेवा योजना इकाई के 15 स्वयंसेवियों ने आश्रय फाउंडेशन द्वारा आयोजित कार्यशाला **Training on Pine Crafts & Making Soft Toys from Waste Cloth** में भाग लिया जिसमें उन्होंने पुराने एवं व्यर्थ कपड़ों से कुशन एवं खिलौने बनाना सीखा।
- 2 दिसम्बर, 2024 को राष्ट्रीय सेवा योजना इकाई एवं रेड रिबन क्लब द्वारा **विश्व एड्स दिवस** मनाया गया।
- 1 जनवरी, 2025 को राष्ट्रीय सेवा योजना इकाई द्वारा **कुल्लू के झुग्गी क्षेत्र में दान स्वरूप वस्त्र दान** दिए गए।
- 10 जनवरी, 2025 महाविद्यालय के स्टाफ एवं राष्ट्रीय सेवा योजना इकाई के स्वयंसेवियों ने **बंजार के तांदी गांव में हुए भीषण अग्निकांड में प्रभावित लोगों की सहायता** के लिए फण्ड एकत्रित किया एवं अग्नि प्रभावितों के लिए ज़रूरी वस्तुएं प्रदान की।
- 20 से 24 जनवरी, 2025 तक **उद्यान विभाग हिमाचल प्रदेश, फल विकास परियोजना बजौरा, जिला कुल्लू** द्वारा आयोजित **पांच दिवसीय खुम्ब उत्पादन प्रशिक्षण शिविर** में महाविद्यालय की राष्ट्रीय सेवा योजना इकाई के दो स्वयंसेवियों अनुज और दलीप ने भाग लिया।
- 5 से 11 फरवरी 2025 तक महाविद्यालय में राष्ट्रीय सेवा योजना इकाई द्वारा **सात दिवसीय विशेष शिविर** का आयोजन किया गया जिसमें महाविद्यालय के 50 स्वयंसेवियों ने भाग लिया। शिविर में विभिन्न क्षेत्रों से विषय विशेषज्ञ बुलाये गए जिसमें दूसरे दिन हमारे महाविद्यालय से **डॉ. डिम्पल जामटा ने उपभोक्ता अधिकारों एवं कानूनों** के बारे में स्वयंसेवियों को जागरूक किया। शिविर के तीसरे दिन **कुल्लू महाविद्यालय से राजनीति विज्ञान विभाग के सहायक आचार्य खेम चंद ठाकुर एवं कुल्लू महाविद्यालय की स्वयंसेवी बेबी शर्मा ने स्वयंसेवियों के साथ राष्ट्रीय सेवा योजना एवं गणतन्त्र परेड के अनुभवों को साँझा किया। शिविर के चौथे दिन कुल्लू महाविद्यालय से इतिहास विभाग के सहायक आचार्य ज्योति चरण ने स्वयंसेवियों को भारतीय ज्ञान प्रणाली (Indian Knowledge System) के बारे में जानकारी प्रदान की। शिविर के पांचवे दिन राजकीय महाविद्यालय थाची, मंडी से सहायक आचार्य इतिहास श्री राज कुमार ने 'भारतीय आदिवासी आन्दोलन एवं भगवान बिरसा मुंडा का योगदान' विषय पर अपना वक्तव्य दिया। शिविर के छठे दिन पुलिस थाना औट से ट्रैफिक इंचार्ज ने रोड सड़क सुरक्षा नियमों एवं युवाओं में बढ़ती नशाखोरी विषय पर अपना वक्तव्य दिया।**
- 5 से 11 फरवरी, 2025 तक चंडीगढ़ विश्वविद्यालय, घड़ुआं, मोहाली, पंजाब में आयोजित **राष्ट्रीय एकता शिविर** में हमारे एक स्वयंसेवी गोपाल सिंह ने भाग लिया।

### रेड रिबन क्लब:

- 25 जुलाई, 2024 को महाविद्यालय के रेड रिबन क्लब के छात्रों ने जोनल अस्पताल मंडी में जाकर **एक दिवसीय रेड रिबन कार्यशाला** में भाग लिया जिसमें उन्हें एचआईवी एड्स, ब्लड डोनेशन एवं विभिन्न महत्वपूर्ण पहलुओं के बारे में बताया गया।
- 29 अगस्त, 2024 को महाविद्यालय में **अंतरराष्ट्रीय युवा दिवस** के अवसर पर रेड रिबन क्लब के द्वारा **एचआईवी और एड्स के प्रति जागरूकता पर नुक्कड़ नाटक** का प्रदर्शन किया गया।
- 23 सितंबर, 2024 को महाविद्यालय में जोनल अस्पताल से **रेड रिबन क्लब की सलाहकार श्याम लता जी** ने छात्रों को **एचआईवी एड्स पर एक व्याख्यान** दिया।
- 5 अक्टूबर, 2024 को रेड रिबन क्लब द्वारा महाविद्यालय में **एचआईवी एड्स जागरूकता पर विद्यार्थियों को शपथ दिलवाई गई** इसमें महाविद्यालय के सभी कर्मचारी वर्ग ने भी भाग लिया।

- 2 दिसम्बर, 2024 को रेड रिबन क्लब एवं राष्ट्रीय सेवा योजना इकाई द्वारा **विश्व एड्स दिवस** मनाया गया।

### रोवर-रेंजर:

- 31 अगस्त, 2024 को रोवर-रेंजर एवं राष्ट्रीय सेवा योजना इकाई द्वारा वन विभाग के साथ मिलकर **'एक पेड़ माँ के नाम'** अभियान के अंतर्गत बनाला जंगल में वृक्षारोपण किया। जिसमें स्वयंसेवियों ने देवदार, खरशु एवं वान के **150 पौधे रोपे**।
- 13 सितम्बर, 2024 को राष्ट्रीय सेवा योजना इकाई, रोवर-रेंजर एवं रेड रिबन क्लब एवं गैर-सरकारी संस्था युवा के संयुक्त तत्वाधान में महाविद्यालय परिसर में **हेल्थ चेकअप कैंप** लगाया गया।
- 22 अक्टूबर, से 27 अक्टूबर तक रोवर-रेंजर इकाई के तीन रेंजर्स ने रिवालसर में निपुण टेस्टिंग कैंप में भाग लिया।

### विभागीय गतिविधियाँ:

#### इतिहास विभाग:

- 14 अगस्त, 2025 को महाविद्यालय के इतिहास विभाग द्वारा **भारत-पाकिस्तान विभाजन** के भयावह स्मरण पर आधारित प्रदर्शनी का आयोजन किया गया जिसमें विभाजन के समय घटित घटनाओं को प्रदर्शित किया गया।
- 11 से 21 नवम्बर, 2024 तक राजकीय महाविद्यालय पनारसा, जिला मंडी में **भाषा एवं संस्कृति विभाग हिमाचल प्रदेश जिला मंडी एवं इतिहास विभाग राजकीय महाविद्यालय पनारसा** के संयुक्त तत्वाधान में **समझौता ज्ञापन** के अंतर्गत **10 दिवसीय टांकरी लिपि प्रशिक्षण कार्यशाला का आयोजन किया गया**। कार्यशाला के पहले दिन जहाँ विद्यार्थियों ने टांकरी लिपि के इतिहास एवं इसके ऐतिहासिक महत्त्व के बारे में जाना वहीं टांकरी लिपि के स्वरों एवं व्यंजनों का भी अभ्यास किया। कार्यशाला के दूसरे दिन विद्यार्थियों ने टांकरी लिपि के व्यंजनों, संयुक्त व्यंजनों, अंको एवं बारहखड़ी का अभ्यास किया। कार्यशाला के तीसरे, चौथे, पांचवें एवं छठवें दिन शब्द एवं वाक्य रचना का अभ्यास किया गया। कार्यशाला के आठवें एवं नौवें दिन टांकरी लिपि में लिखित प्राचीन पांडुलिपियों को पढ़ने का अभ्यास किया गया। कार्यशाला के अंतिम दिन लिखित परीक्षा का आयोजन किया गया।
- 1 से 2 फरवरी 2025 तक **राजकीय महाविद्यालय पनारसा एवं महाविद्यालय के इतिहास विभाग** के 18 विद्यार्थियों ने **प्रगति मैदान दिल्ली** में आयोजित **विश्व पुस्तक मेले** का भ्रमण किया। यह एक **शैक्षणिक एवं ऐतिहासिक भ्रमण था** जिसमें पहले दिन विद्यार्थियों ने विश्व पुस्तक मेले एवं अक्षर धाम मंदिर का भ्रमण किया जबकि दूसरे दिन विश्व पुस्तक मेले, कुतुब मीनार, इंडिया गेट, राजघाट एवं लाल किले का भ्रमण किया गया।

#### राजनीति विज्ञान विभाग:

- 2 अक्टूबर, 2024 को महाविद्यालय के राजनीति विज्ञान विभाग द्वारा **गांधी जयंती** के अवसर पर एक **विशेष ऑनलाइन व्याख्यान श्रृंखला** शुरू की गई, जिसका विषय था **"21वीं सदी में गांधी जी की प्रासंगिकता"**। इसके मुख्य वक्ता जवाहरलाल नेहरू विश्वविद्यालय (नई दिल्ली) के प्रोफेसर स्वर्ण सिंह थे। इस व्याख्यान में हिमाचल प्रदेश के विभिन्न कॉलेजों के आचार्य, जवाहरलाल नेहरू विश्वविद्यालय (नई दिल्ली), हिमाचल प्रदेश केंद्रीय विश्वविद्यालय (धर्मशाला)

और हिमाचल प्रदेश विश्वविद्यालय (शिमला) के शोधार्थी भी शामिल थे। इसके अतिरिक्त गांधी जी के विचारों पर आधारित विभिन्न प्रतियोगिताओं का आयोजन भी किया गया।

- 26 नवंबर, 2024 को राजनीति विज्ञान विभाग द्वारा **संविधान दिवस** का आयोजन किया गया।
- 15 दिसंबर, 2024 को राजनीति विज्ञान विभाग द्वारा **ऑनलाइन व्याख्यान श्रृंखला** की दूसरी कड़ी में एक **विशेष ऑनलाइन व्याख्यान** का आयोजन किया गया, जिसका विषय था **"स्वाधीनता आंदोलन और आदिवासी समाज"**। इसके मुख्य वक्ता दिल्ली विश्वविद्यालय की प्रोफेसर स्नेह लता नेगी थीं।
- 13 फरवरी, 2024 राजनीति विज्ञान विभाग द्वारा एक **विशेष ऑनलाइन व्याख्यान** का आयोजन किया गया जिसका विषय था **'जल, महिलाएं, कल्याण एवं जलवायु: एक स्थायी भविष्य का निर्माण'**। इसके मुख्य वक्ता डॉ राजेन्द्र सिंह, जलपुरुष (रमन मैग्सेसे प्राप्तकर्ता) थे। इस व्याख्यान में हिमाचल प्रदेश के विभिन्न कॉलेजों के प्रोफेसर, हिमाचल प्रदेश विश्वविद्यालय (शिमला) के शोधार्थी भी शामिल थे।

### संगीत विभाग:

- 17 सितम्बर 2024 को संगीत विभाग द्वारा **एक दिवसीय ऑनलाइन व्याख्यान** का आयोजन किया गया जिसमें **राजकीय महाविद्यालय धर्मशाला, काँगड़ा** से सहायक आचार्या **डॉ. पलवी शर्मा** ने **The Role of Music in Stress Management** विषय पर अपना वक्तव्य दिया।
- 30 सितंबर 2024 को कुल्लू के **अटल सदन में संगीत नाटक अकादमी पंजाब द्वारा आयोजित कार्यक्रम** में संगीत विभाग के 10 छात्रों ने डॉ. निशा शर्मा और डॉ. डिंपल जामटा के साथ कार्यक्रम में भाग लिया।
- 1 अक्टूबर 2024 को संगीत विभाग द्वारा **अंतरराष्ट्रीय संगीत दिवस** मनाया गया।
- 23 से 26 अक्टूबर 2024 तक **राजकीय महाविद्यालय करसोग, जिला मंडी** में आयोजित **यूथ फेस्टिवल ग्रुप-2** में **संगीत विभाग के 11** छात्रों ने भाग लिया।
- 21 दिसंबर 2024 को महाविद्यालय के संगीत विभाग द्वारा सांस्कृतिक कार्यक्रम **स्वरांजलि** का आयोजन किया गया जिसमें गजल, पहाड़ी गीत, फिल्मी गीत, एकल नृत्य, समूह नृत्य एवं पहाड़ी नाटी इत्यादि प्रतियोगिताएं करवाई गईं।

### अंग्रेजी विभाग

- 22 अगस्त 2024 को अंग्रेजी विभाग के छात्रों द्वारा **दशहरा विशेषांक के संदर्भ में श्री महेश्वर सिंह जी का साक्षात्कार** लिया गया यह साक्षात्कार हिमतरु प्रशासन समिति और महाविद्यालय के **समझौता ज्ञापन के अंतर्गत** लिया गया। तथा इस साक्षात्कार को दशहरा विशेषांक में प्रकाशित किया गया।
- 12 सितंबर 2024 को अंग्रेजी विभाग तथा हिंदी विभाग ने मिलकर महाविद्यालय की **नाट्य समिति (Dramatics Society) का गठन** किया जिसमें प्रथम द्वितीय तथा तृतीय वर्ष के अंग्रेजी तथा हिंदी विभाग के सभी छात्रों को शामिल किया गया।

- 17 सितंबर 2024 को अंग्रेजी विभाग के छात्र अटल सदन कुल्लू में **केदार ठाकुर द्वारा निर्देशित नाटक 'द डॉल'** को देखने के लिए गए। यह अंग्रेजी विभाग के छात्रों के लिए पहला अवसर था जब उन्होंने थिएटर की बारीकियां को समझा।
- 30 सितंबर 2024 को अंग्रेजी विभाग द्वारा **साहित्यिक परिषद समारोह** का आयोजन किया गया जिसमें फोटोग्राफी, कविता पाठ तथा पुस्तक के बाहरी आवरण बनाने संबंधी प्रतियोगिताओं का आयोजन किया गया।

## हिंदी विभाग

- 1 से 30 सितंबर, 2024 तक हिंदी विभाग द्वारा **हिंदी माह** का आयोजन किया गया। जिसके अंतर्गत विभिन्न प्रकार की प्रतियोगिताएं और कार्यशालाएं करवाई गईं। प्रतियोगिताओं के अंतर्गत **कविता पाठ वाचन** प्रतियोगिता एवं **सुलेख प्रतियोगिता** करवाई गईं जबकि **कार्यशाला** के अंतर्गत प्रथम कार्यशाला **नवलेखन कार्यशाला** थी जिसमें विद्यार्थियों को जीवन के किसी महत्वपूर्ण घटना को लिखने के लिए कहा गया उसके पश्चात विद्यार्थियों द्वारा 5 दिनों के अंतराल पर लिखित ड्राफ्ट को देखने के बाद पुनः सुधार करके लाया गया। इस प्रक्रिया में विद्यार्थियों ने सीखा कि किसी विशेष घटना को संस्मरण या कहानी में किस प्रकार बदला जा सकता है।
- कार्यशाला के अंतर्गत दूसरी कार्यशाला **व्यर्थ की चीजों से वस्तु बनाने संबंधी कार्यशाला** (Best out of Waste) थी जिसमें विद्यार्थियों द्वारा घर में व्यर्थ एवं बेकार पड़ी वस्तुएं लाई गईं जैसे बाल्टी, जग, ड्रम, बोतल इत्यादी। इस कार्यशाला में प्रशिक्षक के रूप में हिमाचल प्रदेश विश्वविद्यालय के फाइन आर्ट्स के छात्र सुरेश द्वारा विद्यार्थियों को प्रशिक्षित किया गया तथा उन वस्तुओं को गमलों एवं फूलदानों के रूप में बदला गया जबकि पत्थर के स्लेट में हिंदी साहित्य संबंधी विभिन्न उपन्यास व कहानी की किताबों के बाहरी आवरण को चित्रित किया गया।
- 30 सितंबर 2024 को **हिंदी दिवस** का आयोजन किया गया और विभिन्न कार्यशालाओं में किए गए कार्य का प्रदर्शन किया गया।
- 30 सितंबर 2024 को हिंदी विभाग तथा अंग्रेजी विभाग के संयुक्त तत्वाधान में **साहित्य परिषद समारोह** का आयोजन किया गया जिसके अंतर्गत कविता पाठ और फोटोग्राफी प्रतियोगिता करवाई गईं।
- 27 और 28 सितंबर, 2024 को महाविद्यालय के हिंदी और अंग्रेजी विभाग के विद्यार्थी **चंडीगढ़ नाट्य संगीत अकादमी** द्वारा आयोजित सूफी संगीत एवं कव्वाली सुनने गए। विद्यार्थियों को सूफी साहित्य की महत्वपूर्ण जानकारी मिली।

## वाणिज्य विभाग:

- 15 दिसम्बर, 2024 को महाविद्यालय के वाणिज्य विभाग द्वारा एक **ऑनलाइन व्याख्यान** का आयोजन किया गया। जिसका विषय **इंडस्ट्रियल एनवायरनमेंट इन हिमाचल प्रदेश** था जिसमें मैनेजर डिस्टिक इंडस्ट्री सेंटर कुल्लू से श्री सोमेश शर्मा द्वारा व्याख्यान दिया गया।

## पुस्तकालय:

राजकीय महाविद्यालय पनारसा के पुस्तकालय का संचालन वर्ष 2015 से निरंतर पाठकों की सेवा में क्रियाशील है। वर्तमान में पुस्तकालय में लगभग **1500 पुस्तकें, पांच पत्रिकाएं, दो समाचार पत्र एवं दो जर्नल्स** पाठकों का ज्ञानवर्धन कर रहे हैं। इसके अतिरिक्त हमारे विद्यार्थी भारत सरकार द्वारा स्थापित

**NDL नेशनल डिजिटल लाइब्रेरी** की ऑनलाइन सेवा का भी लाभ उठा रहे हैं। अभी हाल ही में महाविद्यालय के पुस्तकालय में **INFLIBNET की ONOS की योजना से भी जोड़ा** गया जिसके तहत ONE NATION ONE SUBSCRIPTION की सेवा में हमारे पाठक अपनी रुचि की सामग्री एक क्लिक में भी ऑनलाइन पा सकेंगे।

### **पुस्तकालय द्वारा संचालित गतिविधियां:**

- 29 जुलाई, 2024 को **पुस्तकालय सोसायटी** का गठन का गठन किया गया।
- 12 अगस्त, 2024 को **पुस्तकालय सोसायटी** द्वारा **पुस्तकालय दिवस** मनाया गया।
- अगस्त, 2024 को **लाइब्रेरी सोसायटी का व्हाट्सएप ग्रुप** बनाया गया जिसमें 20 से 25 तरह के ई न्यूजपेपर रोजाना विद्यार्थियों को उपलब्ध करवाए जाते हैं।
- 5 अक्टूबर, 2024 को पुस्तकालय सोसायटी के द्वारा हिमतरु प्रकाशन समिति कुल्लू विद्यार्थियों के सौजन्य से **'दशहरा विशेषांक'** पर एक दिवसीय कार्यशाला का आयोजन किया गया जिसमें महाविद्यालय के 50 छात्रों ने भाग लिया। जिसमें पुस्तकालय हॉल में हिमतरु प्रकाशन समिति कुल्लू के संस्थापक श्री कृष्ण श्रीमान जी द्वारा विद्यार्थियों को साक्षात्कार के टिप्स दिए।
- 9 अक्टूबर, 2024 को सरदार पटेल यूनिवर्सिटी की प्रो. उप कुलपति डॉ. अनुपमा सिंह के द्वारा दशहरा विशेषांक शीर्षक से प्रकाशित पत्रिका का विमोचन किया गया जिसमें महाविद्यालय की लाइब्रेरी सोसायटी के छात्र-छात्राओं में भाग लिया।

### **सारांश:**

महाविद्यालय की स्थापना से लेकर आज तक महाविद्यालय निरंतर प्रगति की ओर अग्रसर है। महाविद्यालय से अनेक विद्यार्थी स्नातक कर चुके हैं और वर्तमान में सरकारी एवं निजी क्षेत्र में कार्य कर रहे हैं जिसमें हमारे शिक्षकों का महत्वपूर्ण योगदान रहा है। महाविद्यालय में वर्तमान में विद्यार्थियों के रचनात्मक कौशल को बढ़ाने के लिए अनेक कार्यशालाएं आयोजित करवाई जा रही हैं। महाविद्यालय ने तीन समझौता ज्ञापन पर भी हस्ताक्षर किए हैं जो कि विद्यार्थियों के लिए बहुत ही लाभदायक सिद्ध हो रहे हैं। इसके अतिरिक्त राष्ट्रीय सेवा योजना, रोवर-रेंजर, रेड रिबन क्लब एवं महिला प्रकोष्ठ इत्यादि विभिन्न क्षेत्रों में आपकी सेवाएं दे रहे हैं, जिसका प्रभाव हमें विद्यार्थियों में दिख रहा है। महाविद्यालय को अभी और नए कीर्तिमान भी स्थापित करने हैं। अंत में, मैं उन सभी विद्यार्थियों को बधाई देना चाहती हूँ जिन्हें आज पुरस्कार प्राप्त करने का सौभाग्य प्राप्त हुआ और आप सभी का पुनः हृदय की गहराइयों से धन्यवाद करती हूँ।

\*\*\*\*\*